

Kliem Malti li f'İlsna oħra ta' l-Ewropa iktarx m'hemmx il-kelma li taqbel miegħu.

Fit-taħdita li kont qrajt fl-1 ta' Marzn 1925 fil-Palazz De la Salle "Xinhu il-Malti safi", jien kont semmejt li waħda mill-ħwejjeġ li jixhdu l-faqar tal-vokabularju malti hu n-nqqas ta' kliem li jfisser il-ħsibijiet *astratti*, kif ukoll in-nqqas ta' kliem li għandu tifsir li jixxiebah (*sinonimi*). Inħallu barra l-kliem ġdid tas-sengħa, fosthom tal-baħar, ta' l-arti u tax-xjenzi, li daħal fil-Malti minn żmien in-Nor-manni 'l hawn, bħalma nsibu li fi żmien wieħed dan il-kliem kien daħal ukoll f'İlsna ta' l-artijiet ta' l-Ewropa, bħal fit-Taljan, fil-Franċiż, eċċ.; naraw iżda, li dan in-nqqas ta' kliem ma nsibuhx hekk minnufih fi kliem ieħor bikri, jiġifieri f'dak il-kliem li bih jifissru ħwejjeġ nturali jew ħwejjeġ materjali ta' ħtieġa ewlenija għall-bniedm, bħalma huma dawk li jidhlu fil-biedja, fil-mergħa, fl-insiġ, eċċ. Il-Malti, bħala fergħa ta' wieħed mill-İlsna bikrija, kellu, u għad għandu, kliem bħal dawn li f'İlsna oħra bħal-Latin, Taljan u Franċiż, u magħhom l-Ingliż, iktarx jifisser *b'izjed minn kelma waħda*, ngħidu aħna, b'verb u b'nom jew b'xi verb, preposizzjoni, aġġettiv eċċ. jew b'xi rabta ta' kliem ieħor. Bosta minn dawn il-kelmiet il-lum ma għadhomx f'ħalq in-nies u flokhom daħlu oħrajn mislufin minn İlsna oħra iktar imħarrġin u din hija waħda mill-ħtijiet li għaliha il-İsien malti ftaqar ukoll minn xi kliem.

Kliem ta' din il-għawla iktarx insibuh fi qwiel qodma ta' l-İsienna—qwiell li jixhed l-İfdal tal-İsien malti f'ħalq il-poplu ta' dwar millinqas sitt mitt sena İlu. Fost dawna jiena kont semmejt xi 45 kelma minn fost xi 200 li kont ġbart. Il-lum jien bi ħsiebni nsemmi l-biċċa l-kbira ta' dan il-kliem li bħalma għidt ma nsibuhx hekk dlonk imfisser b'kelma waħda f'İlsna oħra li mħumiex ta' fergħa semitika; u biex wieħed jifhem u jiżen u jistahreg aħjar, miegħu inżid daqsxejn ta' tifsira bil-malti, u għall-bżonn bil-Latin, bl-Ingliż jew bit-Taljan. Fejn jidhirli, inxebbhu wkoll ma' l-egħruq tal-Għarbi bħala wieħed mill-İlsna ħajjin tan-nisel semitiku, klf ukoll ma' xi kliem lħudi li jaqbel miegħu.

BAD jew BIED.—*Ovo pono. To lay eggs. Far uova.* Minn dan il-verb: *bajd, bajda.* Għarbi: *bād.* Lħudi: *bejs, bajd.* Għerq *b-j-s*, kien *abjad, to be white.*

BAGHTAR.—Għadda minn art kollha tajn. Harat jew ħadem raba' għadu niedi. Qaras l-art (ħadem raba' għadu mxarrab bix-xita).

BATAR.—(a) Għabba ndaqs fuq iż-żewġt iġnub biex il-bhima ma tbatix. Qasam fi tnejn. (b) Qata' d-denb. Għarbi : *batar*, *qata'* denb.

BERKEL.—Hareġ il-ward, ġdur, ravanell, eċċ.

BEWWAQ.—Haxxen minn barra u ħalla battal minn ġewwa. Għal kull ħaġa minfuħa minn barra u fiergħa minn ġewwa. Jingħad l-iktar għall-forn li jtalla' l-qoxra tal-ħobż u jagħmlu vojt minn ġewwa. Ara *buq* li tfigher qasba ħoxna, *Arundo magna. Cannā*. Dak li hu fieragħ, u battal, *quid vacuum, vacuitas*. Ara l-Għarbi: *baq*, *jbuq*, *nefaħ*, *daqq* it-trumbetta. Ukoll il-kelma *buq* għarbiġa li tfigher qoxra (*shell*), qarn, bronja (*tad-daqq*). Latin *buccina*. Qabbel il-Lhudi *buqāh*, *frugħa*.

BEWWET.—Għamel libsa dejqa, verb denominativ minn *But*.

BEWWEX.—Għamel jew għadda ħaġa minn taħt, bil-moħbi, Harab: għab wara li għamel xi ftiġja, Vassalli: *bawwax*, *ibawwax* u minnu: *Bawxa*, *bawxata*. Lhudi: *bawox*, *to be ashamed*, *to act wickedly*. *Bawxa*, *reproach*, *shame*.

BEŻLEK.—Rada' ftiġt ħalib u sikwit. Caruana E: *Succhiare a stento e con rumore*.

BINNIJA.—Moħba fejn it-tigieg tbid.

BIZŻEL.—Xeħet riżq ħażin fuq xi ħadd; minnu: *beżżul*. Għarbi: *bażala*, riżq ħażin għall-aħħar.

BNIQA.—Forsetta ta' qmis biex tinfed l-ispallejn. Libsa dejqa. Ara l-Għarbi *bánaqa*. Diminutiv *Bnejqa*.

BONT.—Sieq ta' sigra bil-fjur, bħal fil-basal u tewm. *Scapus, stilus ut in caepis, aliis*, etc. *Scapo*, 'gambo fiorito di alcune piante bulbose'. *Stalk (blossoming) of some bulbous plants*. Minn *bont* nagħmlu l-verb denominativ: *bannat*, *jbanнат*, italla' l-bont. *Il-basal beda jbanнат*.

BTURA.—Bla denb. Ara *Batar*.

BUGHAŻ.—Fomm ta' daħla f'baħar. Għarbi: *bugħaž*, kanal, friegu.

BUXWEJKA.—Tajra li ma tikbirx iżda għammiela ħafna, e.g. *Tigiegħa ta' buxwejka*.

DEXXEX.—Taħan oħxon. *To grind coarsly. Macinare grosso-lanamente.* Magħad ftit, kiel malajr jew bala' l-ikel. Ara l-Għarbi : *daxa*, taħan oħxon.

DIFĀ.—Temp ta' arja fietla, l-iktar f'xi jum tax-xitwa li fih l-ajru hu sabiħ, sħajjen u bid-dija tax-xemx. *Parvus calor, tepor.* Ara l-Għarbi : *dafa*, kien sħun, *to be warm.*

DIKSA.—Dak li l-bniedem iħoss malli jisma' b'aħbar ħażin. Dehxa minn aħbar ħażina. Vassalli: Kedda, bħal tkgħa-bir, tagħkis fuq bniedem jew haġa. Ara l-Għarbi: *dākisa*. Haġa li minnha tieħu aħbar ħażina. Minn *diksa* għandna *diksata* (taħbita) bid-desinenza taljana *ata* bħal *bawxata*.

FAĠAR.—Ġagħal li joħroġ id-demmi minn imnieħru. *Sanguinem e naso fluere facio.* Bit-tieni tifsira: *virginem deflorare.* Qabbel il-Għarbi: *faġara*.

FAQAD.—Żar il-għases; staħreg biex ikun jaf. Minn *faqad*, *ftaqid*, żjara ta' staħrig (*ricognizione*) u *ftqād*, is-sindku tal-għases li fiż-Żminijiet tan-Nofs kellu l-inkarigu li jżur il-għases u t-torrijiet. Qiegħed għal xi żmien xi mkien, għalhekk: *faqad il-hobż*—qiegħed il-hobż f'post biex għal xi ftit jitrewwaħ, wara li nħema għal xi ftit, u jarg'a' jitqiegħed ġewwa l-forn. *Jiftaqad xi ftit taħt xi sigra huwa u ġej*, jiġifieri *jiegaf taħt xi sigra u mbagħad jarg'a' jissokta t-trieq.* Qabbel il-Għarbi *faqad* bl-istess tifsira, ukoll "fittex haġa mitlufa.". Lhudi: *phāqad*, *to look upon, see after a person, to visit, examine.*

FAQAS.—Kiser il-bajda, e.g. *faqas il-bajda* Hareġ mill-qoxra tal-bajda (fellus, għasfur, eċċ.), twieled mill-bajda (tifsira newtra). *To hatch.* Qabbel il-Għarbi *faqas*, bl-istess tifsira.

FARLU—Kull fils qadim, mgħarraġ u mikul.

FARDSIEQ.—(Vassalli. *Farżieq* jew *fartsieq*) ukoll. *Aħwa fardsieq*, aħwa mill-missier jew mill-omm. Kelma magħmula minn *fard* u *sieq*, jiġifieri aħwa minn naħa waħda, *Fratres vel sorores ex uno latere.* Lhudi: *phārad*, *being alone, separate, distinguished from others.*

FARXA.—Tavla li tirted id-dahar tal-bieb.

FELLEK.—Mexxa ħażin it-tmun, il-moħriet; ma jafx jaħkem tajjeb; mexxa ħażin amministrazzjoni, gvern; (taħt tifsir ieħor), għawweġ it-trieq.

FERĊAĦ.—Mexa ixejjer u jgħawweġ saqajh.

FILEĠĠ.—Ikkaguna puplesija, koċċla (puplesija li tleliu nofs il-ġisem). *Mifluġ*, ikkuċċlat, ikreh f'surtu. Ara l-Għarbi: *falaġ* bl-istess tifsira u l-kelma *emiplegia* (mill-Grieg *emi*, nofs, *plege*, daqqa). Qabbel il-Lhudi: *phālag*, qasam.

FOXXA.—Mara b'saħħitha, mlaħħima u ħoxna.

FUTJANA.—Terħa wiesgħa u mtarża.

ĠAĦĠAĦ.—Mexa bi tbatija, bil-mod. Ġħax ħażin ħażin. Thabat, bata biex jagħmel ħaġa; għamilha bi tbatija. Ara l-Għarbi: *ġaħġaħa* (kemm xejn imbiddel fis-sens).

ĠAĦRA. (fem.), **ĠĦAR** (mask.) — Min għandu għajnejh mgħammxin. Nieqes mill-vista. *Short-sighted, dim-sighted. Losco, di corta vista.* Mill-verb *ġaħar*, li minnu n-nom *ġaħar*, tagħmixin, ċpar, tagħmim. Xebbah mal-Għarbi *ġaħar*, għammex, għabbex.

ĠARDA.—Mingħajr pil, suf. *Nagħġa ġarda*, bla suf. Hekk ukoll *art ġarda*, art li ma tniissilx ħaxix, mišħuta, għerija (art mielħa). Mill-verb *ġarad*, gerrem qaxxar, ġeżż, gata', e.g. *ġarad it-tina, il-weraq*, Qabbel il-Għarbi: *ġarada* (gerrem, *rodere*) *Ġurda(h)* naliha għerija tal-ġisem, *ġarad*, tfartis, *ġarrad* qaxxar. Minn dan il-għerq iktarx ukoll il-kelma; *ġurad* (ġurat). Lhudi (għerq) *g-r-d erasit. To scrape.*

GELLUX.—Għogla. Kull annimal li għadu ma jniissilx.

ĠEJŻA.—Travu pastas jew travu kbir f'mitħna li jirfed ir-rota l-kbira. *Cross beam, trave maestra* Għarbi *ġajża(h)*.

ĠEWWEŻ.—Kiel il-kumpnaġġ bil-ħobż. Faddal. Verb denominativ minn *ġwież*, kumpnaġġ. Ara l-Għarbi: *ġwāz* (li jfisser ukoll kull ħaġa li tittiekel mal-ħobż biex l-istonku iniżżlu ħafif.)

ĠHIEŻ.—Ilbies jew għamara u deheb li magħha ġġib l-għarus f'id-dar ta' żewġha. Id-dota. Hwejjeġ tad-dfin għall-mejjet; dak li jinħtieġ f'funeral. Qabbel il-verb *ġicheż*, ipprova l-għarus bi lbies. Iddota. Hejja l-lbies għat-tarbija. Qabbel mal-Għarbi *ġaħāz* bl-istess tifsir.

ĠILWA.—Ċerimonja tat-tieġ ta' żmien ilu bil-ħaddara li jwasslu l-aġħrajjes sal-knisja, bil-għana u d-daqq. Ara l-verb *ġila*, feraħ; wassal l-aġħrajjes waqt it-tieġ. Qabbel mal-Għarbi *ġalā* u *ġala* bl-istess tifsir.

A. C.

(Jissokta)